

आ.व. २०७६/०७७ को बजेट

१. बजेटका उद्देश्यहरु :

- नागरिकका मौलिक हक र अधिकारका रुपमा रहेका आवश्यकताहरु शीघ्र परिपूर्ति गर्दै जीवनस्तरमा गुणात्मक सुधार गर्ने,
- उपलब्ध स्रोत-साधन, अवसर र क्षमताको उच्चतम उपयोग तथा न्यायिक वितरण गर्दै सामाजिक न्याय सहितको द्रुत आर्थिक विकास गर्ने, र
- आर्थिक, भौतिक तथा सामाजिक पूर्वाधार विकास गरी सन् २०३० सम्ममा मध्यम आय भएको मुलुकमा रुपान्तरण हुँदै समुन्नत र समृद्ध समाजवाद उन्मुख अर्थतन्त्रको आधारशिला निर्माण गर्ने ।

२. प्रदेशलाई रु ५५ अर्ब ३० करोड र स्थानीय तहलाई रु ८९ अर्ब ९५ करोड समानीकरण अनुदान विनियोजन गरिएको छ,

३. आगामी आ.व. मा सशर्त अनुदान तर्फ प्रदेशलाई रु ४४ अर्ब ५५ करोड र स्थानीय तहलाई रु १ खर्ब २३ अर्ब ८७ करोड विनियोजन गरिएको छ,

४. राजस्व बाँडफाँट तर्फ प्रदेश र स्थानीय तहमा कुल रु १ खर्ब ३० अर्ब ८९ करोड बाँडफाँट हुने प्रक्षेपण गरिएको छ,

५. प्रदेश र स्थानीय तहले आफूले पहिचान गरी आफ्नो क्षेत्रमा संचालन गर्ने आयोजनाहरुका लागि रु १० अर्ब समपुरक अनुदान छुट्याईएको छ,

६. आगामी आ.व. सम्ममा ७० ओटा जिल्लालाई पूर्ण साक्षर बनाईनेछ,

७. वि.सं. २०७६ देखि २०८५ लाई सामुदायिक विद्यालय शैक्षिक गुणस्तर अभिवृद्धि दशकको रुपमा अधि बढाईने,

८. शिक्षा, विज्ञान तथा प्रविधि क्षेत्रको लागि रु १ खर्ब ६३ अर्ब ७६ करोड विनियोजन गरिएको छ,

९. सत्तरी वर्ष भन्दा माथिका सबै जेष्ठ नागरिकलाई साविकमा प्रदान गरिएको मासिक भत्ता रु २ हजारबाट बढाई रु ३ हजार पुर्याईएको छ,

१०. आगामी आर्थिक वर्ष २०७६/०७७ लाई युवा परिचालन वर्षको रुपमा मनाईनेछ,

११. आगामी आर्थिक वर्ष २०७६/०७७ लाई वृक्षारोपण वर्ष घोषणा गरीएको छ, र नेपाल भ्रमण वर्ष २०२० संचालन गरिनेछ,

१२. ज्ञानमा आधारित अर्थतन्त्र विकासको लागि सूचना प्रविधिमा आधारित उद्योग व्यवसाय प्रवर्द्धन तथा रोजगारी सृजना गर्न ललितपुरको खुमलटारमा राष्ट्रिय ज्ञान पार्क स्थापना गरिनेछ,

१३. आगामी आर्थिक वर्ष २०७६/७७ को लागि रु १५ खर्ब ३२ अर्ब ९६ करोड ७१ लाख विनियोजन गरिएको छ,

- कुल विनियोजन मध्ये चालु तर्फ रु ९ खर्ब ५७ अर्ब १० करोड १४ लाख अर्थात ६२.४ प्रतिशत,

- पूँजीगततर्फ रु ४ खर्व ८ अर्व ५९ लाख अर्थात २६.६ प्रतिशत,
- वित्तीय व्यवस्थातर्फ रु १ खर्व ६७ अर्व ८५ करोड ९८ लाख अर्थात ११ प्रतिशत विनियोजन गरिएको छ,

१४. आगामी आर्थिक वर्षका लागि अनुमान गरिएको खर्च व्यहोर्ने स्रोत मध्ये राजस्वबाट रु ९ खर्व ८१ अर्व १३ करोड ८३ लाख,

-वैदेशिक अनुदानबाट रु ५७ अर्व ९९ करोड ५५ लाख व्यहोर्दा,

- रु ४ खर्व ९३ अर्व ८३ करोड ३३ लाख न्यून हुनेछ,

- सो न्यून पूर्ति गर्न वैदेशिक ऋणबाट रु २ खर्व ९८ अर्व ८३ करोड ३३ लाख जुटाईनेछ,

-राजस्व परिचालन र वैदेशिक अनुदान तथा ऋण सहायता परिचालन गर्दा पनि नपुग हुने खूद रु १ खर्व ९५ अर्व आन्तरिक ऋणबाट व्यहोरिनेछ,

१५. आयकर छुट हुने सीमा वृद्धि गरी वयक्तिका लागि रु ४ लाख र दम्पतीका लागि रु ४ लाख ५० हजार पुर्याईएको छ,

१६. आगामी आर्थिक वर्षमा ८.५ प्रतिशतको हाराहारीमा आर्थिक वृद्धिदर हुने लक्ष्य,

१७. आगामी आर्थिक वर्षमा मुद्रास्फीति दर ६ प्रतिशतमा सीमित रहने लक्ष्य,

१८. सुदुर पश्चिमको दार्चुलादेखि पूर्वको ताप्लेजुङ जोड्ने हिमालयन हरित पदमार्ग रेखांकन गरी पूर्वाधार निर्माण सुरु गरिनेछ,

१९. चोभारमा अन्तराष्ट्रिय प्रदर्शनी स्थल सहितको सुख्खा बन्दरगाह, रसुवागढीको सुख्खा बन्दरगाह र भैरहवा तथा नेपालगंजको अन्तराष्ट्रिय चेकपोष्ट निर्माण कार्य सुरु गरिनेछ,